



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, शनिवार, 15 सितम्बर, 2001/24 भाद्रपद, 1923

हिमाचल प्रदेश सरकार

कार्यालय भू-व्यवस्था अधिकारी, शिमला मण्डल, शिमला-171009

अधिसूचनाएं

शिमला-171 009, 24 अगस्त, 2001

नं० रैव० (एस० टी०) एस०एम० एल०/ए०-72/2000-339. —हिमाचल प्रदेश भू-राजस्व अधिनियम, 1953 की धारा 33 (1) (2) के अन्तर्गत सरकार द्वारा जारी अधिसूचना नम्बर 17-2/71-रैव-II, दिनांक 13 जुलाई, 1979 की पालना में नगरपालिका परिषद् श्री नैना देवी जी और बिलासपुर के अधिकार अभिलेख का विशेष पुनर्विलोकन किया गया और उक्त अधिनियम की धारा 52 (1) के अन्तर्गत जारी अधिसूचना नम्बर 17-2/71-रैव-II, दिनांक 13 जुलाई, 1979 की पालना में इन दोनों शहरों में "पुनः निर्धारण" का कार्य मुकम्मल किया गया। इन दोनों शहरों में कायम नवीन भू-राजस्व की नियमानुसार घोषणा की जा चुकी है तथा नवीन भू-राजस्व की "किस्तबन्दियों" को स्वीकृति भी वित्तायुक्त एवम् सचिव (राजस्व), हिमाचल प्रदेश सरकार से क्रमशः

पत्र नं० रैव० बी० एफ० (८)-५/९६, दिनांक २० जून, १९९६ व रैव० बी० एफ० (८) १/२००१, दिनांक १० जुलाई २००१ द्वारा प्राप्त हो चुकी है। इस प्रकार नगरपालिका परिषद् श्री नैना देवी जी और बिलासपुर का कार्य भू-व्यवस्था हर प्रकार मुकम्मल हो चुका है।

अतः हिमाचल प्रदेश भू-राजस्व (संशोधन) विधेयक, २००० द्वारा संशोधित धारा ३३(७) के अर्थानुसार नगरपालिका परिषद् श्री नैना देवी जी और नगरपालिका परिषद् बिलासपुर, जिला बिलासपुर का कार्य "तैयारी अधिकार अभिलेख" तथा "पुनः निर्धारण" समाप्त घोषित किया जाता है।

शिमला-१७१००९, ३० अगस्त, २००१

नम्बर रैव० (एस० टी०) एस० एम० एल०/ए०-७२/२०००-४५९.—हिमाचल प्रदेश भू-राजस्व अधिनियम, १९५३ की धारा ३३ के अन्तर्गत जारी अधिसूचना नम्बर १८-५/६४-रैव०-११, दिनांक ६ जनवरी, १९६९ व १७-१३/७४-रैव०-११, दिनांक ४ सितम्बर, १९७९ की पालना में क्रमशः नगरपालिका परिषद्, नाहन व नगर-पंचायत, सराहा, जिला सिरमौर के अधिकार अभिलेख का विशेष पुनरावलोकन किया गया और इसी अधिनियम की धारा ५२ के अन्तर्गत सरकार द्वारा जारी अधिसूचना नम्बर रैव० २ एफ० (८)-४/८४, दिनांक २३ नवम्बर, १९८९ की पालना में इन दोनों शहरों में "पुनः कायमी भू-राजस्व" का कार्य मुकम्मल किया जा चुका है। इन दोनों शहरों में नियम के अनुसार नवीन भू-राजस्व की घोषणा का कार्य पूर्ण भी हो चुका है। नवीन भू-राजस्व की "किश्तबन्दियों" की स्वीकृति वित्तायुक्त एवं सचिव (राजस्व), हिमाचल प्रदेश सरकार से पत्र नम्बर रैव० बी० एफ० (८)-५/९६, दिनांक २० जून, १९९६ द्वारा प्राप्त हो चुकी है। इस प्रकार नगरपालिका परिषद् नाहन व नगर-पंचायत, सराहा का कार्य भू-व्यवस्था हर प्रकार से मुकम्मल हो चुका है।

अतः हिमाचल प्रदेश भू-राजस्व (संशोधन) विधेयक, २००० द्वारा संशोधित धारा ३३(७) के अर्थानुसार नगरपालिका परिषद्, नाहन और नगर-पंचायत, सराहा, जिला सिरमौर का कार्य "तैयारी अधिकार अभिलेख" तथा "पुनः निर्धारण" समाप्त घोषित किया जाता है।

कश्मीर चन्द,
भू-व्यवस्था अधिकारी,
शिमला मण्डल, शिमला-१९.